

MINISTRY OF EDUCATION, HERITAGE AND ARTS
YEAR 8 HINDI -2021

WORKSHEET 10 - अंक १०

बोधन

नीचे दिए गए बोधन खण्ड को ध्यान से पढ़कर प्रश्नों को हल कीजिए ।

श्री कृष्ण और सुदामा

बचपन में भगवान श्री कृष्ण का एक साथी था । उसका नाम सुदामा था । उन दोनों का उम्र एक समान था । दोनों आश्रम में ही मिले व एक ही साथ पढ़ते थे । संदीपनी उनके गुरु थे । आश्रम में और भी कई बच्चे थे । वे सभी एक परिवार की तरह रहते थे । संदीपनी एवं उनकी पत्नी बड़े प्यार से सभी बच्चों की देखभाल करते थे ।

कृष्ण और सुदामा की दोस्ती बहुत गहरी थी । वे पढ़ने-लिखने, काम करने और खेलने के समय साथ-साथ रहते थे । जब उनकी पढ़ाई समाप्त हुई और आश्रम छोड़कर अपने अपने घर जाना पड़ा, तब वे बहुत उदास हुए । वे एक दूसरे से बिछड़ना नहीं चाहते थे । उन्होंने एक दूसरे से वादा किया कि जल्द ही एक दूसरे से भेंट करेंगे ।

कई वर्ष बीत गए पर वे आपस में नहीं मिले । श्री कृष्ण द्वारका के राजा हो गए और सुदामा पूजा-पाठ करने-कराने का काम करने लगे । सुदामा निर्धन थे । वे द्वारका से कई मील दूर एक छोटे गाँव में रहते थे । उनकी शादी सुशीला से हुई थी ।

स्त्रोत: 2017FY8HINDIQP

नीचे दिए गए प्रश्नों के उत्तर पूरे वाक्यों में अपनी अभ्यास पुस्तिका में लिखिए ।(अंक १०)

१. कृष्ण और सुदामा की दोस्ती कहाँ से शुरू हुई थी ?
२. पन्ति नं.४ में आए परिवार की तरह रहते थे । इस वाक्य का क्या अर्थ है ?
३. पाठ के अनुसार कृष्ण और सुदामा ने एक दूसरे से क्या वादा किया था ?
४. हम कैसे कह सकते हैं कि कृष्ण और सुदामा की दोस्ती बहुत गहरी थी ?
५. कृष्ण और सुदामा क्यों आश्रम नहीं छोड़ना चाहते थे ?